

ಸಾಧ್ಯಾ ಕಾಳಾಚೊ ಚೊವಿಸಾವೊ ಆಯ್ತಾರ್

16 ಸಪ್ಟೆಂಬರ್ 2018

ಪ್ರಸ್ತಾವನ್:

ಮೊಗಾಚ್ಯಾಂನೊ, ಸೊಮ್ಯಾಚೆಂ ಪವಿತ್ರ ಬಲಿದಾನ್ ಭೆಟಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್.

ಆಯ್ಜಿ ದೇವ್‌ಸ್ತುತಿ, ಜೆಜು ಕ್ರಿಸ್ತ್ ಆಮ್ಚ್ಯಾ ಜಿವಿತಾಚೆಂ ಸರ್ವಸ್ವ್; ಆಮಿ ತಾಚೆ ಪಾಸತ್ ಜಿಯೆಂವ್ಕ್ ಉಲೊ ದಿತಾ.

ದಿಸ್ಪಡ್ತ್ಯಾ ಜಿವಿತಾಂತ್ ಸಂಸಾರಿ ಸಂಗ್ತಿಂಕ್ ಆಮಿ ಲಬ್ಧತಾಂವ್ ಆನಿ ಸೊಮ್ಯಾಚೊ ಆನಿ ತಾಚ್ಯಾ ಉತ್ರಾಚೊ ಉಡಾಸ್ ಉರನಾ. ಪೂಣ್ ಆಮಿ ಸೊಮ್ಯಾಚಿಂ ಜಾವ್ನ್ ಜಿಯೆಂವ್ಕ್ ಆಸಾ. ಆವ್ಚೆಂ ಜಿವಿತ್ ಸೊಮ್ಯಾಕ್ ಸಮರ್ಪುನ್ ದಿವ್ಯಾಂ.

ಹ್ಯಾ ಮಿಸಾರ್ ಸೊಮಿ ತಾಚ್ಯಾ ಉತ್ರಾನ್ ಆನಿ ಕುಡಿ ರಗ್ತಾನ್ ಹಾಜರ್ ಜಾತಾ. ಆಮಿ ತಾಕಾ ಭಾವಾರ್ಥಾನ್ ವಳ್ಕುಯಾಂ. ಸೊಮ್ಯಾ ಪಾಸತ್ ಆನಿ ತಾಚ್ಯೆ ಸುವಾರ್ತೆ ಪರ್ಮಾಣೆಂ ಜಿಯೆಂವ್ಕ್ ಪವಿತ್ರ ಅತ್ಮ್ಯಾಚೊ ಆಧಾರ್ ಆನಿ ಕುರ್ಪಾ ಹ್ಯಾ ವೆಳಾರ್ ಮಾಗ್ಯಾಂ.

ಬಾವಾರ್ಥಾಂಚಿ ಪ್ರಾರ್ಥನಾಂ

1. ಮೊಗಾಳಾ ಬಾಪಾ, ಪವಿತ್ರಸಭೆಚ್ಯಾ ಸರ್ವ್ ಮಣಿಯಾರ್ಯಾಂಕ್ ರಾಕ್ ಆನಿ ಸಾಂಬಾಳ್. ತಾಣಿಂ ತುಜೆರ್ ಭಾವಾರ್ಥ್ ಥಿರ್ ಕರ್ನ್ ಜಿಯೆಂವ್ಕ್ ಆನಿ ಸಗ್ಳೆ ದೇವ್ ಪರ್ಜೆಕ್ ಭಾವಾರ್ಥಿ ಜಿವಿತ್ ಜಿಯೆಂವ್ಕ್ ಪ್ರೇರಣ್ ಜಾಯ್ತಿಂ ಕರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚೊ ದೇಶ್ ಆನಿ ರಾಜ್ಯ್ ಚಲಂವ್ಚ್ಯಾ ಸರ್ವ್ ಸರ್ಕಾರಿ ಆನಿ ರಾಜಕೀಯ್ ಮುಖೆಲ್ಯಾಂಕ್ ತುಜ್ಯಾ ಆಶಿರ್ವಾದಾಂನಿಂ ಭರ್. ತಾಣಿಂ ಸತಾ ನಿತಿನ್ ಸರ್ವಾಂಚ್ಯಾ ಬರ್ಯಾಪಣಾ ಪಾಸತ್ ವಾವ್ರ್ ಕರುಂಕ್ ತಾಂಕಾಂ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.

3. ಸರ್ವ್ ಪಿಡೆಸ್ತಾನಿ ಆನಿ ಥರಾವಳ್ ಕಷ್ಟಾಂಕ್ ಸಾಂಪ್ಡಾಲ್ಲಾಂನಿ ಆಪ್ಲೊ ದಿಸ್ಪೊಡ್ಲೊ ಖುರಿಸ್ ಕ್ರಿಸ್ತಾಚ್ಯಾ ಮೊಗಾ ಖಾತಿರ್ ಸ್ವಿಕಾರ್ ಕರುಂಕ್ ತಾಂಕಾಂ ಪ್ರೇರಣ್ ಲಾಭಯ್ ಮ್ಹಣ್ ಮಾಗ್ತಾಂವ್.

4. ಮಿಸಾಂವ್ ಗಾಂವಾಂನಿ ವಾವ್ರ್ ಕರ್ಚ್ಯಾ ಸರ್ವ್ ಮಿಶೊನರಿಂಕ್ ತುಂ ರಾಕ್ ಆನಿ ಸಾಂಬಾಳ್. ತಾಂಚ್ಯಾ ಭಾವಾರ್ಥಿ ಜಿವಿತಾ ಮುಕಾಂತ್ರ್ ಸರ್ವ್ ಲೊಕಾಕ್ ತುಜ್ಯೆ ಸರ್ಶಿಂ ಹಾಡುಂಕ್ ತುಜಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

5. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾಂ ಭೊಂವಾರಿಂ ಎಕ್ಟಾಂಯ್ ಜಾಲ್ಲಾ ಆಮಿ ಲ್ಲಾನಾಂ- ವ್ಹಡಾಂನಿ ತುಜ್ಯಾ ಪುತಾಚೆರ್ ಭಾವಾರ್ಥ್ ದವರುನ್ ಜಿಯೆಂವ್ಕ್, ಎಕಾಮೆಕಾಚ್ಯಾ ಗರ್ಜಾಂಕ್ ಪಾವುಂಕ್ ತುಜೆಂ ಉತರ್ ಆನಿ ಉಪದೆಸ್ ಪಾಳುಂಕ್ ಆಮ್ಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

6. ಆಮ್ಚ್ಯಾ ದಿಸ್ಪಡ್ತಾಂ ಗರ್ಜಾಂತ್ ಆಮ್ಕಾಂ ಜಯ್ತ್ ಲಾಭಯ್. ಆಮ್ಚೆ ಕಷ್ಟ್ ಆನಿ ಸಮಸ್ಯೆ ಪರಿಹಾರ್ ಕರ್ ಮ್ಹಣ್ ಮಾಗ್ತಾಂವ್.

